

मूं प्रभु तुंहिजी सदा चरण शरण चाही आ ।
 तुंहिजे सिमरण बिना बी न इच्छा काई आ ॥
 हलियुसि थे राम दे मां काम अची राह रोकी
 उमंग उथिया प्यार जा त तृष्णा जी कूकरि भौंकी
 भुलियो भजन तुंहिजो विधी मोह जी गले फाही आ ॥
 कहिड़ो अपराधु थियो मूं खे वरायो विषयनि
 तुंहिजे दिसंदे दिसंदे बेकार बणायो जीवन
 हाणे करि क्यायु हरी अरिदास मूं इहाई आ ॥
 हुई अभिलाष इहा प्रेम जो प्यालो पियंदसि
 यादि में तुंहिजी दिलि शाद करे मां जियंदसि
 हुब हीरनि जी हुयमि पर हड़ में न का पाई आ ॥
 चयुमि त लालन लीला दिसां मन मन्दिर में
 सोझिरो सिक जो हुआ पर न मुंहिजे अन्दर में
 जोति नख चन्द्र जी जागे त सभु सणाई आ ॥
 खाई मोदक मन जा बुखिड़ी मुंहिजी कीन भगी
 जियें जियें जुवानी ढली तियं तियं चाह वधीक जगी
 मुंहिजी बुख मिटाइण लाइ मुस्कान ई मिठाई आ ॥
 मिठी मैगसि अची बाझ बुदंदनि ते कई
 जपाए नाम हरी अ जो हलाई हीर संई
 चयाऊं हिकु तुंहिजो सजणु प्यारो श्री रघुराई आ ॥